



ख़बरदार वरना होजाएंगे तड़ीपार

गूंडो पर एसपी की दहाड़

बीड (प्रतिनिधि): जिले में विभिन्न प्रकार के अपराधों में लिप्त ८० आरोपियों को पुलिस अधीक्षक नवनीत कावत ने कड़ी चेतावनी दी है। उन्होंने स्पष्ट रूप से कहा कि अगर भविष्य में इन आरोपियों का नाम किसी भी अपराध में सामने आया, तो उनके खिलाफ मोकोका और एमपीडीए के तहत सख्त कार्रवाई की जाएगी। इस निर्णय से जिले के अपराधियों में हड़कंप मच गया है। इससे पहले भी पुलिस अधीक्षक कावत ने बालू माफियाओं पर सख्त कार्रवाई की थी। अब इस चेतावनी के बाद, जिले में अपराधों पर लगाम लगने की संभावना जताई जा रही है।

गुन्हेगारी पर सख़्त रुख़, अपराधियों में मचा हड़कंप जिले में कानून और व्यवस्था बनाए रखने के लिए पुलिस लगातार कठोर कदम उठा रही है। अपराधी मानसिकता के लोगों को अब सीधे मोकोका और एमपीडीए के तहत कार्रवाई का सामना करना पड़ेगा। इस निर्णय से अपराध जगत में खलबली मच गई है। पुलिस अधीक्षक नवनीत कावत ने एक के बाद एक धमाकेदार एक्शन शुरू कर दिए हैं। साहभर पहले ही उन्होंने ५१ बालू माफियाओं को बुलाकर उनकी परेड कराई थी और पुलिस की सख्त कार्यवाही का स्पष्ट संदेश दिया था। अब गंभीर अपराधों में लिप्त बदमाशों पर कार्रवाई की बारी आई है। ८० अपराधियों की हुई पेशी, पुलिस अधीक्षक ने दी अंतिम चेतावनी जिले के विभिन्न पुलिस थानों में दर्ज गंभीर अपराधों से जुड़े ८० अपराधियों को पुलिस अधीक्षक नवनीत कावत ने दोपहर में कार्यालय में तलब किया। जिले के हर

पुलिस थाने के अंतर्गत आने वाले रेकॉर्डेड अपराधियों को संबंधित थानेदारों द्वारा बुलाया गया था। दोपहर तक सभी अपराधी पुलिस अधीक्षक कार्यालय में हाजिर हो चुके थे। इस परेड के दौरान, पुलिस अधीक्षक नवनीत कावत ने स्पष्ट चेतावनी दी कि अगर कोई अपराधी दोबारा गैरकानूनी गतिविधियों में संलिप्त पाया गया, तो उसके खिलाफ मोकोका और एमपीडीए के तहत कड़ी कानूनी कार्रवाई होगी। अब

क्या होगा? इस कार्रवाई से जिले के अपराधियों पर नकेल कसने की रणनीति तेज हो गई है। अपराध जगत में डर का माहौल पैदा हो गया है। पुलिस अब कानून तोड़ने वालों को सीधे मोकोका और एमपीडीए जैसी सख्त धाराओं में फंसाने की तैयारी कर रही है। इस सख्त कार्रवाई के चलते, आने वाले दिनों में जिले में अपराधों पर बड़ा असर पड़ने की उम्मीद है।

उन ५ लाख महिलाओं को लाड़की बहन योजना के लिए अपात्र घोषित किया गया

मंत्री अदिति तटकरेने जारी किए आंकड़े

जमीर काजी । मुंबई विधानसभा चुनाव में महायुति सरकार के लिए गेम चेंजर साबित हुई मुख्यमंत्री लाड़की बहन योजना को लेकर सरकार ने अब बड़ा फैसला लिया है। वरिष्ठ नागरिकों, संजय गांधी निराधार योजना के लाभार्थियों और जिनके परिवार में चार पहिया वाहन है, उन्हें इस योजना से बाहर कर दिया गया है। इससे कुल ५ लाख लाभार्थी महिलाओं को योजना से हटाया गया है, इसकी जानकारी राज्य की महिला एवं बाल विकास मंत्री अदिति तटकरे ने दी है।

राज्य की वित्तीय स्थिति अच्छी नहीं होने के बावजूद, महाराष्ट्र सरकार ने पिछले वर्ष अक्टूबर में मुख्यमंत्री लाड़की बहन योजना लागू की थी। इस योजना के तहत २ करोड़ ४९ लाख महिलाओं को हर महीने १५०० रुपये की आर्थिक सहायता दी जा रही थी।

कठोर पुनः जांच के बाद ५ लाख लाभार्थी अपात्र लेकिन चुनाव के बाद इस योजना को लेकर शंकाएं उठाई जा रही थीं, जिससे सरकार ने इसकी पात्रता और नियमों की सख्त पुनः जांच शुरू कर दी। इस बारे में मंत्री अदिति तटकरे ने जानकारी साझा की है।

उन्होंने बताया कि जिन परिवारों की वार्षिक आय २.५ लाख रुपये से कम है, उनकी महिलाओं को आर्थिक सहायता देने के उद्देश्य से यह योजना शुरू की गई थी। लेकिन जांच में सामने आया कि कुछ महिलाएं योजना की पात्रता के दायरे में नहीं आती थीं, फिर भी वे

इसका लाभ उठा रही थीं। इसलिए सरकार ने उन्हें योजना से बाहर कर दिया है, यह जानकारी उन्होंने एक्स (ट्विटर) पर साझा की। इन श्रेणियों की महिलाओं को किया गया अपात्र सरकार ने २८ जून २०२४ और ३ जुलाई २०२४ को जारी शासन निर्णयों के अनुसार अपात्र महिलाओं को मुख्यमंत्री लाड़की बहन योजना से हटा दिया है। अपात्र महिलाओं की श्रेणियां निम्नलिखित हैं: संजय गांधी निराधार योजना की २ लाख ३० हजार लाभार्थी महिलाएं। ६५ वर्ष से अधिक आयु की १ लाख १० हजार महिलाएं। परिवार में चार पहिया वाहन के मालिक, नमोशक्ति योजना के लाभार्थी और स्वेच्छा से नाम वापस लेने वाली १ लाख ६० हजार महिलाएं। घर-घर जाकर

होगी पुनः जांच सरकार ने निर्देश दिए हैं कि आने वाले ८ दिनों में महिला एवं बाल विकास विभाग की टीम घर-घर जाकर पुनः जांच करेगी। मंत्री अदिति तटकरे ने यह भी स्पष्ट किया कि महाराष्ट्र सरकार सभी पात्र महिलाओं को मुख्यमंत्री लाड़की बहन योजना का लाभ देने के लिए प्रतिबद्ध है। इस संशोधन के बाद, योजना के लाभार्थियों की संख्या अब २ करोड़ ४४ लाख हो गई है, जो पहले २ करोड़ ४९ लाख थी। २१०० रुपये कब मिलेंगे? इस योजना के तहत लाभार्थी महिलाओं को २१०० रुपये देने की घोषणा महायुति सरकार ने नेताओं ने विधानसभा चुनाव से पहले की थी। अब इस फैसले को लेकर सभी की निगाहें टिकी हुई हैं कि २१०० रुपये कब दिए जाएंगे। अनुमान लगाया जा रहा है कि आगामी बजट सत्र के बाद लाड़की बहनों को इस योजना के तहत बड़ी हुई राशि मिलने की संभावना है।

बीड, ०७ फरवरी: पर्यावरण नियमों के उल्लंघन के कारण थर्मल पावर प्लांट क्षेत्र में अवैध रूप से जमा राख के भंडारण पर तुरंत कार्रवाई करने के स्पष्ट आदेश महाराष्ट्र राज्य की पर्यावरण एवं जलवायु परिवर्तन तथा पशुसंवर्धन मंत्री पंकजा मुंडे ने आज जिला प्रशासन को दिए। उन्होंने निर्देश दिया कि जप्त की गई रेत को सरकारी धरकुल योजना के निर्माण कार्यों में उपयोग के लिए उपलब्ध कराया जाए। साथ ही, प्रदूषण नियंत्रण में लापरवाही बरतने वाले अधिकारियों को फटकार लगाई।

अवैध खनन और प्रदूषण नियंत्रण पर समीक्षा बैठक जिला कलेक्ट्रेट कार्यालय में आज प्रगति सभागार में बैठक आयोजित की गई, जिसमें मंत्री पंकजा मुंडे ने निम्नलिखित विषयों पर संबंधित अधिकारियों के साथ विस्तृत चर्चा की:

अवैध रेत खनन और अन्य गौण खनिजों के उत्खनन से पर्यावरण पर प्रभाव। बीड जिले में पहाड़ों को अवैध रूप से खोदने से हो रही पर्यावरणीय क्षति। परकी थर्मल पावर प्लांट से राख के परिवहन के कारण बढ़ते प्रदूषण पर नियंत्रण। राख की अवैध ढुलाई पर कड़ी कार्रवाई के निर्देश मंत्री पंकजा मुंडे ने स्पष्ट रूप से कहा कि ईंट भट्टों के लिए खुले हाईवे से होने वाली अवैध राख परिवहन के कारण प्रदूषण बढ़ रहा है, जिससे स्थानीय नागरिकों के स्वास्थ्य पर गंभीर प्रभाव पड़ रहा है।

उन्होंने निर्देश दिया कि गिरने वाली राख और परिवहन से होने वाले प्रदूषण को रोकने के लिए इसे बंद हाईवे से ले जाने की व्यवस्था की जाए और इसकी पूरी रिपोर्ट प्रस्तुत की जाए। उन्होंने आगे कहा कि राख का निपटारा संबंधित अधिकारियों की जिम्मेदारी है, और इस ओर लापरवाही बर्दाश्त नहीं की जाएगी। उन्होंने अवैध रूप से जमा राख के भंडारण को

सील करने और परिवहन नियमों का सख्ती से पालन कराने के आदेश दिए। उन्होंने विशेष रूप से निर्देश दिया कि - राख परिवहन को गांवों के बजाय बाईपास से किया जाए। दाऊतपुर क्षेत्र में राख की मात्रा का पूरा रिकॉर्ड रखा जाए। जितनी राख अभी उपलब्ध है, वह अगली जांच तक उतनी ही रहनी चाहिए, अन्यथा संबंधित अधिकारियों पर कार्रवाई की जाएगी। अवैध गौण खनिज परिवहन पर

मुस्लिम संगठन वक्फ की जमीन छीनने के प्रयासों का विरोध करने के लिए सभी कानूनी साधन अपनाएंगे-प्रोफेसर सलीम इंजीनियर

नई दिल्ली, ७ फरवरी: जमाअत-ए-इस्लामी हिंद के उपाध्यक्ष प्रोफेसर सलीम इंजीनियर ने वक्फ पर जेपीसी के खिलाफ जोरदार ढंग से आवाज उठाई और कहा कि मुस्लिम संगठन वक्फ संशोधन विधेयक-२०२४ के जरिए वक्फ की जमीन हड़पने के प्रयासों का विरोध करने के लिए सभी कानूनी साधन अपनाएंगे। जमाअत के मुख्यालय में आयोजित मासिक प्रेस कॉन्फ्रेंस को ब्रीफ करते हुए उन्होंने कहा कि वक्फ संशोधन विधेयक २०२४, मुसलमानों के धार्मिक और संवैधानिक अधिकारों के लिए खतरा है। जमाअत-ए-इस्लामी हिंद इसका कड़ा विरोध करती है। संयुक्त संसदीय समिति (जेपीसी) ने विपक्ष की आवाजों और नागरिकों की लाखों आपत्तियों को नजरअंदाज कर दिया। व्यापक विरोध के बावजूद विधेयक को पारित कर दिया गया। इससे प्रतीत होता है कि पारामर्श प्रक्रिया निरर्थक अभ्यास था। इस विधेयक का उद्देश्य सुधार के नाम पर वक्फ संपत्तियों पर नियंत्रण हासिल करना है। यह वक्फ

की परिभाषा में बाधा डालता है, संरक्षक की भूमिका में बदलाओ लाता है और वक्फ बोर्ड की स्वतंत्रता को कम करता है। उल्लेखनीय बात यह है कि केन्द्रीय वक्फ परिषद और वक्फ बोर्डों में गैर-मुस्लिमों को शामिल करने का प्रावधान है जिससे परिषद में उनका प्रतिनिधित्व एक से बढ़कर १३ और बोर्डों में सात हो जाएगा। यह अनुच्छेद २६ का उल्लंघन है, जो धार्मिक अल्पसंख्यकों को अपने संस्थानों के प्रबंधन के अधिकार की रक्षा करता है। जमाअत-ए-इस्लामी हिंद एनडीए के सहयोगियों और विपक्ष सहित सभी धर्मनिरपेक्ष दलों से इस विधेयक का विरोध करने का आग्रह करती है, जो संविधान के अनुच्छेद २५, २६, २९ और १४ का उल्लंघन करता है। जमाअत सरकार से इस

विधेयक को वापस लेने और इसके बजाय मौजूदा वक्फ कानूनों को प्रभावी ढंग से लागू करने पर ध्यान केंद्रित करने का आग्रह करती है। सरकार द्वारा उक्त विधेयक को अलोकतांत्रिक तरीके से पारित करने की दुर्भाग्यपूर्ण संभावना को देखते हुए जमाअत-ए-इस्लामी हिंद अन्य मुस्लिम संगठनों के साथ अल इंडिया मुस्लिम पर्सनल लॉ बोर्ड (एआईएमपीएलबी) का समर्थन करेगी और मुस्लिम समुदाय के हड़पे गए अधिकारों को सुरक्षित करने और उनके वक्फ संस्थानों और संपत्तियों की रक्षा करने के लिए सभी कानूनी और संवैधानिक साधनों को अपनाकर इन प्रयासों का विरोध करेगी।

जमाअत-ए-इस्लामी हिंद के राष्ट्रीय सचिव सैयद तनवीर अहमद ने महाकुंभ भगदड़ के बारे में बात करते हुए कहा हम प्रयागराज महाकुंभ भगदड़ में श्रद्धालुओं की दुखद मृत्यु पर शोक व्यक्त करते हैं। हमारी हार्दिक संवेदनाएं उन परिवारों के साथ हैं जिन्होंने अपने प्रियजनों को खोया है। यह दुर्भाग्यपूर्ण घटना एक बार फिर इस महत्व को रेखांकित करती है कि इतने विशाल समेलन के लिए सतर्क योजना और भीड़ प्रबंधन की तत्काल आवश्यकता है। श्रद्धालुओं की सुरक्षा सर्वोच्च प्राथमिकता होनी चाहिए। सामान्य श्रद्धालुओं के लिए निर्बाध व्यवस्था सुनिश्चित की जानी चाहिए, और प्रशासन को वीआईपी के लिए विशेष सेवाओं और पहुंच के बजाय उनकी सुरक्षा को प्राथमिकता देने की मूलभूत जिम्मेदारी को नजरअंदाज नहीं करना चाहिए। केंद्र और उत्तर प्रदेश सरकार को जिम्मेदारी लेनी चाहिए और अपनी व्यवस्था में कमियों को तुरंत दूर करना चाहिए। पूरे प्रकरण का एक और खेदजनक पहलू भगदड़ पर राय सरकार की प्रतिक्रिया थी। मृतकों और घायलों की संख्या को स्वीकार करने

और उसके बारे में पारदर्शी होने के बजाय मीडिया को अनावश्यक रूप से चुप कराने और ऐसी किसी भी रिपोर्टों को रोकने के प्रयास किए गए जिसमें सरकार और प्रशासन की खराब छवि दिखाई गई हो या महाकुंभ की व्यवस्थाओं में कमियों को उजागर किया गया हो। इस निरंकुश दृष्टिकोण ने मीडिया को इस विशाल आयोजन के प्रबंधन में खामियों का आलोचनात्मक विश्लेषण करने से रोक दिया। जमाअत-ए-इस्लामी हिंद विशेषकर मुस्लिम समुदाय के लोगों की सारनाहता करती है, जिन्होंने हजारों महाकुंभ तीर्थयात्रियों की जान बचाने और उन्हें सहायता प्रदान करने के लिए असाधारण प्रयास किए। ये प्रयास एक बार फिर इस बात को रेखांकित करते हैं कि कैसे नफरत के माहौल के बावजूद, देश के सामान्य नागरिक, विशेषकर अल्पसंख्यक, राष्ट्र की सेवा के लिए आगे आ रहे हैं। हमारे नेताओं और पूरे देश को सांप्रदायिक सद्भाव, भाईचारा और एकजुटता बनाए रखने में उनके कार्यों से प्रेरणा लेनी चाहिए।

उर्दू दैनिक तामीर के २५ वे साल में क़दम रखने पर एक और पेशकश

पराजय स्वीकारने की मानसिकता नहीं, इसलिए राहुल गांधी की रोना-धोना शुरु-चंद्रशेखर बावनकुळे

तहर हताशा की निशानी है।
बावनकुळे ने प्रेस कॉन्फ्रेंस में सुप्रिया सुले के बयान का जिक्र करते हुए कहा, 'सुप्रिया सुले ने खुद कहा कि मैं इसी ईवीएम पर जीती हूँ।' लेकिन राहुल गांधी को झूमा करना था, इसलिए वे सच्चाई स्वीकारने के लिए तैयार नहीं हैं।
राहुल जी, लोकतंत्र पर विश्वास रखिए, बेबुनियाद आरोप लगाकर लोकतंत्र का अपमान मत कीजिए। इस देश की जनता अब आपके झूठ को पूरी तरह समझ चुकी है, ऐसा तंज भी उन्होंने कसा।



मुख्यमंत्री देवेन्द्र फडणवीस के १०० दिनी कार्ययोजना की बीड में अमल शुरू



अक्षय शिंदे फर्जी एनकाउंटर मामला जारी रहेगा-उच्च न्यायालय शिंदे के माता-पिता की याचिका खारिज

**टुकड़ेबंदी सुधार कानून दोनों सदनों में पारित,
फिर भी गरीबों के सपनों का घर अब तक अधूरा!**

वरिष्ठ प्रशासनिक अधिकारियों और राजनीतिक नेताओं को इस पर ध्यान देने की जरूरत-एस.एम. यूसुफ

विधानसभा दोनों में टुकड़ेबंदी सुधार कानून पारित किया गया है। इससे अब



१, २, ३ गुंठे जमीन की खरीद-फरोख्त की प्रक्रिया शुरू होनी चाहिए थी, लेकिन यह अब तक शुरू नहीं हुई है।

रुग्णसेवा के क्षेत्र में अपनी अलग पहचान बनाएं

डॉ.अशोक थोरात का प्रतिपादन ; माऊली नर्सिंग महाविद्यालय में शपथ ग्रहण समारोह संपन्न



प्रा. संगीता मुंडे ने किया, जबकि प्राचार्य वृंदावनी कांबळे, प्राचार्य धनंजय मेडकर और उप-प्राचार्य शुभम जोगदंड ने मान्यवरों का स्वागत किया। इस समारोह में छात्र-छात्राओं के साथ महाविद्यालय के सभी कर्मचारी भी बड़ी संख्या में उपस्थित थे।

SAPNA

TRAVELS

Heavy Parcel Booking
9960828578 / 9156333999

Beed Office
9075868000
7058575575

- ➡ **AC Sleeper**
- ➡ **Free Wifi**
- ➡ **Free Water bottle**
- ➡ **Mobile Charging**
- ➡ **CCTV Camera & GPS**
- ➡ **Clean & Comfortable bed**



Online Booking



www.redbus.in




Beed to Mumbai (panvel-sion-borivali)
Beed to Pune (bhosari-nigdi)

Shivaji Chowk, Near Mahindra showroom, Beed-431122

दैनिक भारत की तामीर अखबार के मालिक, मुद्रक, प्रकाशक, संपादक काजी मखदूम शफीउद्दीन ने आरएम प्रिंटरर्स, बार्शी रोड, बीड 431122 महाराष्ट्र में मुद्रित कर के दैनिक तामीर, नगर परिषद परिसर, बशीर गंज, बीड, महाराष्ट्र कार्यालय से प्रकाशित किया है। मोबाइल : 9270574444 ईमेल : hinditameer@gmail.com वेबसाइट : www.dailytameer.com

daily Bharat ki tameer newspaper owner printer publisher editor Quazi makhdoom shafiuddin has printed at RM printers barshi road beed 431122 Maharashtra at published at office daily tameer nagar parishad complex Bashir gunj beed Maharashtra. Mobile : 9270574444 Email : hinditameer@gmail.com Website : www.dailytameer.com